



## जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

### 18 अक्टूबर से किसानों को साढ़े छह से सात घंटे बिजली

जयपुर, 15 अक्टूबर। प्रदेश की विद्युत वितरण निगमों द्वारा रबी की बुवाई के लिए 18 अक्टूबर से किसानों को चार ब्लॉक में प्रतिदिन साढ़े छह से सात घंटे निर्बाध बिजली देने का निर्णय किया है।

ऊर्जा राज्य मंत्री श्री पुष्पेन्द्र सिंह ने बताया कि रबी की पैदावार में सिंचाई के लिए समुचित बिजली आपूर्ति सुनिश्चित करने के लिए 18 अक्टूबर से किसानों को बिजली आपूर्ति के ब्लॉक में परिवर्तन कर नए ब्लॉको का समय निर्धारित किया गया है। श्री सिंह ने बताया कि परिवर्तित ब्लॉक के अनुसार रात्री के ब्लॉक में किसानों को 7 घंटे एवं दिन के ब्लॉक में साढ़े छह घंटे बिजली आपूर्ति की जाएगी।

ऊर्जा राज्य मंत्री ने बताया कि परिवर्तित ब्लॉक के अनुसार रात्री में 10 बजे से प्रातः 5 बजे तक एवं 11 बजे से 6 बजे तक तथा दिन के ब्लॉक में प्रातः 5 बजे से 11.30 बजे तक एवं 11.30 से सायं 6 बजे तक चार ब्लॉक में बिजली आपूर्ति की जाएगी।

श्री पुष्पेन्द्र सिंह ने बताया कि सरकार रबी की फसल के लिए किसानों को पर्याप्त बिजली देने के लिए संकल्पबद्ध है। ऊर्जा राज्य मंत्री ने बताया कि ब्लॉक आवर्स में बिजली की आपूर्ति के कम को सुनिश्चित करने एवं प्रत्येक 132 केवी. जीएसएस पर चार ब्लॉक में समान भार वितरण की पालना करने के निर्देश सम्बन्धित अधिकारियों को दे दिए गए हैं।